

പട്ടികജാതി വികസന വകുപ്പിനകീഴിൽ 1987-88 കാലഘട്ടത്തിൽ മഞ്ചേരി എൻ.എസ്.എസ്. കോളേജ്, മലപ്പുറം ഗവൺമെന്റ് കോളേജ് എന്നീ സ്ഥാപനങ്ങളിലെ വിദ്യാർത്ഥികളുടെ താമസ സൗകര്യം ഉദ്ദേശിച്ച് മഞ്ചേരി മണ്ഡലത്തിലെ കവളങ്ങാട് ഒരു പോസ്റ്റ് മെട്രിക് ഹോസ്റ്റൽ പണി കഴിപ്പിച്ചിരുന്നുവെങ്കിലും വിദ്യാർത്ഥികളെ ലഭിക്കാത്ത സാഹചര്യത്തിൽ പ്രവർത്തനം ആരംഭിക്കുവാൻ സാധിച്ചിരുന്നില്ല. തുടർന്ന് പ്രസ്തുത കെട്ടിടം പട്ടികവർഗ്ഗ വികസന വകുപ്പിന്റെ മോഡൽ റെസിഡൻഷ്യൽ സ്കൂളായി 10 വർഷത്തോളം ഉപയോഗിച്ചിരുന്നുവെങ്കിലും പിന്നീട് പട്ടികവർഗ്ഗ വികസന വകുപ്പിന് മോഡൽ റെസിഡൻഷ്യൽ സ്കൂളിനായി പുതിയ കെട്ടിടം പണി കഴിപ്പിച്ച സാഹചര്യത്തിൽ ഹോസ്റ്റൽ കെട്ടിടം ഒഴിയുകയുണ്ടായി. നിലവിൽ ടി കെട്ടിടം ഒരു സർക്കാർ സ്ഥാപനം പ്രവർത്തിപ്പിക്കുവാൻ തക്കവിധത്തിൽ ഉപയോഗ യോഗ്യമല്ലാത്ത അവസ്ഥയിലാണ്. നവീകരിച്ച് പുനരുപയോഗ പ്രദമാക്കാനാകാത്ത വിധം കെട്ടിടത്തിന് ബലക്ഷയം സംഭവിച്ചിട്ടുണ്ട്. കെട്ടിടം നവീകരിച്ച് പോസ്റ്റ് മെട്രിക് ഹോസ്റ്റലായി പ്രയോജനപ്പെടുത്തുന്നതിന് ആവശ്യമായ വിശദമായ എസ്റ്റിമേറ്റും റിപ്പോർട്ടും ലഭ്യമാക്കുന്നതിന് മലപ്പുറം ജില്ലാ പട്ടികജാതി വികസന ആഫീസർക്ക് നിർദ്ദേശം നൽകിയിട്ടുണ്ട്.

#### ആദിവാസികൾക്ക് തൊഴിൽ പരിശീലനം

54 (360) ശ്രീ. കെ. പി. മോഹനൻ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് എവിടെയെല്ലാം ആദിവാസി തൊഴിൽ പരിശീലന കേന്ദ്രങ്ങളുണ്ടെന്ന് വ്യക്തമാക്കാമോ?

പട്ടികവർഗ്ഗ വികസന വകുപ്പിന്റെ കീഴിലുള്ള തൊഴിൽ പരിശീലന സ്ഥാപനങ്ങളുടെ വിവരം ചുവടെ ചേർക്കുന്നു:

1. ഗവ.ഐ.റ്റി.ഐ, കുട്ടമല, തിരുവനന്തപുരം
2. ഗവ.ഐ.റ്റി.ഐ നാടുകാണി, ഇടുക്കി
3. തയ്യൽ പരിശീലന കേന്ദ്രം, റാന്നി, പത്തനംതിട്ട
4. തയ്യൽ പരിശീലന കേന്ദ്രം, മുരുക്കുവയൽ, കോട്ടയം
5. തയ്യൽ പരിശീലന കേന്ദ്രം, മേലുകാവ്, കോട്ടയം

6. തയ്യൽ പരിശീലന കേന്ദ്രം, കമ്പാലത്തറ, പാലക്കാട്
7. തയ്യൽ പരിശീലന കേന്ദ്രം, ചുങ്കത്തറ, മലപ്പുറം
8. ട്രെയ്നിംഗ് & ഗാർമെന്റ് മേക്കിംഗ് ട്രെയിനിംഗ് സെന്റർ, നിലമ്പൂർ, മലപ്പുറം
9. തയ്യൽ പരിശീലനകേന്ദ്രം, മീനങ്ങാടി, വയനാട്
10. മാതൃകാക്ഷേമ പരിശീലന കേന്ദ്രം, മുത്തങ്ങ, വയനാട്
11. ക്രാഫ്റ്റ് സെന്റർ, കണ്ടത്താം, വയനാട്
12. ഫാഷൻ ഡിസൈനിംഗ് കൗൺസിൽ ഓഫ് ഗാർമെന്റ് ടെക്നോളജി സെന്റർ, ഞാറനീലി, തിരുവനന്തപുരം
13. പ്രൊഡക്ഷൻ കൗൺസിൽ ഓഫ് ട്രെയിനിംഗ് സെന്റർ, ചേനൻപാറ, തിരുവനന്തപുരം
14. ഫാഷൻ ഡിസൈനിംഗ് കൗൺസിൽ ഓഫ് ഗാർമെന്റ് ടെക്നോളജി സെന്റർ, മൂലമറ്റം, ഇടുക്കി

(ബി) ആദിവാസികളുടെ ജീവിത നിലവാരം മെച്ചപ്പെടുത്തുന്നതിന് പരമ്പരാഗത തൊഴിലുകളിൽ പരിശീലനം നൽകാൻ നടപടി സ്വീകരിക്കുമോ?

ഇടുക്കി, വയനാട് ജില്ലകളിൽ പരമ്പരാഗത തൊഴിലുകളിൽ പരിശീലനം നൽകുന്നതിന് നടപടികൾ ആരംഭിച്ചിട്ടുണ്ട്.

(സി) കൂത്തുപറമ്പ് മണ്ഡലത്തിൽ തൃപ്രങ്ങോട്ടൂർ പഞ്ചായത്തിൽ ആദിവാസി മേഖലയായ നരിക്കോട് പട്ടികവർഗ്ഗ വികസന വകുപ്പിന്റെ ഫണ്ട് ഉപയോഗിച്ച് നിർമ്മിച്ച സാംസ്കാരിക നിലയം ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(ഡി) പ്രസ്തുത സാംസ്കാരിക നിലയത്തിൽ ആദിവാസികൾക്കായി തൊഴിൽ പരിശീലന കേന്ദ്രം ആരംഭിക്കുവാൻ നടപടി സ്വീകരിക്കുമോ;

(ഇ) പ്രസ്തുത സാംസ്കാരിക നിലയത്തിൽ ആദിവാസികൾക്കായി ഏതൊക്കെ തൊഴിലുകളിലാണ് പരിശീലനം നൽകുന്നതെന്ന് വിശദമാക്കാമോ?

(ഡി&ഇ) ഈ കെട്ടിടത്തിൽ നിലവിൽ വകുപ്പിന്റെ സാമൂഹ്യപഠനമുറി പ്രവർത്തിച്ചു വരുന്നുണ്ട്.